

حالاتِ حاضرہ

ضد آئرن ہاؤ کے اعلان کے بعد چین کا مستقبل

از

(جناب اسرار احمد صاحب آزاد)

ریاست ہائے متحدہ امریکہ کے سابق صدر سٹروڈمین نے ارض چین پر مارشل چیانگ کائی شک کی کامل شکست کے بعد ۲۴ جون ۱۹۵۱ء کو یہ اعلان کیا تھا کہ ————— میں نے ساتویں امریکی بحریہ کو فارموسا پر کئے جانے والے ہر حملہ کو روکنے کا حکم دے دیا ہے ————— لیکن امریکہ کے نئے صدر سٹروڈمین ہاؤ نے ۲ فروری ۱۹۵۲ء کو ساتویں امریکی بحریہ کے متعلق جو اہم اعلان کیا ہے وہ یہ ہے کہ ————— میں یہ ہدایات جاری کر رہا ہوں کہ آئندہ ساتواں امریکی بحریہ کیونست چین کی حفاظت نہیں کرے گا۔ ان ہر دو اعلانات کے الفاظ میں جو تضاد موجود ہے اس کی وضاحت کی ضرورت محسوس نہیں ہوتی لیکن ان اعلانات میں مقصد کی جو یکسانیت معنی ہے اسے ضرور سمجھ لینا چاہئے۔ ۱۹۵۱ء کے وسط میں چیانگ کائی شک اور ان کے ساتھیوں نے ارض چین سے فرار ہو کر فارموسا میں پناہ لی تھی اور اس وقت چین کی عوامی حکومت فارموسا پر پوروش کر سکتی تو چیانگ کائی شک اور ان کے ساتھیوں

..... کے لئے اس جزیرہ کی زمین بھی تنگ ہو جاتی اس لئے ۱۹۵۱ء میں چیانگ کائی شک اور عوامی چین کے ہر تضاد کو روکنا ضروری تھا لیکن آج ۱۹۵۲ء میں جب صدر سٹروڈمین کے اعلان پر دو سال اور آٹھ ماہ کی مدت گزر چکی ہے اور قاتل چیانگ کائی شک ان کے ساتھی اور ان کے حامی خود کو ارض چین پر حملہ کرنے کے قابل سمجھ رہے ہیں اس بات کی ضرورت باقی نہیں رہی کہ ساتواں امریکی بحریہ عوامی چین کو فارموسا پر اور فارموسا کو عوامی چین پر حملہ کرنے کی راہ میں حائل رہے۔

ارضین چین میں عوامی حکومت کو قائم ہونے سے تین سال کی مدت گزر چکی ہے اور اس قلیل سی مدت میں چین کے عوام نے زندگی کے تقریباً تمام شعبوں میں جو قابل ذکر ترقی کی ہے دنیا کی کوئی قوم اس سے انکار نہیں کر سکتی اس کے باوجود امریکہ نے آج تک چین کی عوامی حکومت کو ملک کی جاز اور ناماندہ حکومت تسلیم نہیں کیا اور آج امریکہ کے نئے صدر زیادہ عزم اور استقلال کے ساتھ چین کی عوامی حکومت کی مخالفت پر آمادہ نظر آتے ہیں اور یہی وہ بات ہے جو دنیا کے ہر سمجھ دار انسان کو یہ سوچنے پر مجبور کرتی ہے کہ امریکہ کو عوامی چین کے ساتھ یہ نفرت اور شکست خوردہ چیلانگ کائی شک کے ساتھ وہ دلچسپی کیوں ہے جس نے مشرق بعید کے سیاسی اور اقتصادی مسائل کو پیچیدہ تر بنا رکھا ہے اور جس کی بدولت کسی وقت بھی اسن عالم تباہ اور برباد ہو سکتا ہے۔

یہاں چین میں مغربی سرمایہ داروں و آبادیات خواہوں کی سازشوں کی طویل تاریخ بیان کرنے کی ضرورت نہیں لیکن آج اس برسوں صدی کے وسط میں جسے عوام کی صدی کہا جاتا ہے تمام جنوبی مشرقی ایشیا اور خصوصاً چین کے متعلق امریکہ کے برسر اقتدار سرمایہ دار طبقوں کا جو نظریہ رہا ہے کم از کم اسے بیان کئے بغیر مذکورہ بالا سوال کا جواب نہیں دیا جاسکتا۔ اور اس سلسلہ میں صرف انھیں باتوں کو مد نظر رکھنا کافی ہو گا جو دوسری عالم گیر جنگ کے بعد رونما ہوئی رہی ہیں۔

سلسلہ میں مشرقی دنیا کے آئزک نے جو اس زمانہ میں امریکہ کے ایوان ناماندگان کی اس مجلس کے چیرمین تھے جو بحری امور سے متعلق ہوتی ہے کہا تھا کہ ————— سبر الکاہل ہمارا سمندر ہے ————— جس کا صاف مطلب یہ ہے کہ ————— امریکہ سبر الکاہل کے کناروں پر واقع دوسرے ملکوں خلاف سوڈیٹ، یونین، چین، جاپان اور آسٹریلیا وغیرہ کے مفادات کو کوئی اہمیت نہیں دیتا۔ لیکن مشرق آئزک کے مذکورہ بالا الفاظ کے پس پردہ امریکہ کے کیا مقاصد کار فرما رہے ہیں؟ انھیں اخبار "ڈائٹیشنل ٹائمز" موزہ ۲۶ مارچ ۱۹۵۲ء میں شائع شدہ ایک مقالہ میں ایک امریکی مقلد نگار نے اس طرح بیان کیا ہے ————— امریکی کارخانہ دار تاجر ہندوستان اور مشرق بعید کے وسیع بازاروں پر قابو حاصل کرنا چاہتے ہیں اور ان میں مقدم ترین بازار چین ہے۔ ————— اور چونکہ اس قسم کے بازاروں کے حصول اور

ان کی حفاظت کے لئے فوجی قوت کی نائنس ضروری ہوتی ہے اس لئے اسی رسالہ "آزاد کیمپ" نے سبر الکاہل اور سبر اوٹیا نوس میں ۲۷ ستمبر مستقر حاصل اور قائم کرنے کی سفارش بھی کی تھی۔

مسٹر آر تھر کلیگ نے اپنی کتاب "نیا چین - نئی دنیا" میں لکھا ہے کہ — دوسری عالم گیر جنگ کے زمانہ میں امریکی تاجروں کا منافع چھتر ہزار ملین ڈالر سے بڑھ کر ۲۳ ہزار ملین ڈالر تک پہنچ گیا تھا اور امریکی رہنماؤں کے سامنے سب سے اہم سوال یہ تھا کہ اس کثیر منافع کو کس طرح قائم رکھا جائے — اور اس سوال کو حل کرنے کے لئے امریکہ کے حکمتہ خارجہ نے "اقتصادی امور سے متعلق جو شعبہ قائم کیا تھا اس کے صدر اور حکمہ اقتصادیات کے انڈر سکرٹری مسٹر کلیٹن نے ۲۴ نومبر ۱۹۴۷ء کو ایک تقریر کرتے ہوئے کہا تھا کہ — ریاست ہائے متحدہ امریکہ میں بہت سی اہم اشیاء تیار کرنے کی اہمیت ہے اور بعض حالات میں ہماری تیار کردہ اشیاء باقی ماندہ دنیا کی تیار کردہ اسی اشیاء سے بہت زیادہ ہوتی ہیں اور اگر ہمارے کارخانے باقاعدگی کے ساتھ کام کرتے رہیں تو ہماری تیار کردہ اشیاء بیچ رہتی ہیں جس سے ہمیں نقصان ہوتا ہے اس لئے ہمیں تمام دنیا کے ساتھ تجارتی تعلقات قائم کرنا چاہئیں، ہمیں بازار، بڑے بڑے بازار درکار ہیں — مسٹر کلیٹن نے مذکورہ بالا الفاظ میں جو کچھ کہا وہ اپنی جگہ قابل اعتراض نہیں لیکن یہ محض تہمید ہے ورنہ ان کے اس بیان کا حقیقی مقصد انہیں کے الفاظ میں ہے کہ — کارخانوں کی کثرت اور توسیع کی بدولت ہمیں دوسرے ممالک سے خام اشیاء حاصل کرنے کی بے حد ضرورت ہے اور چونکہ ہمارے کارخانوں کی زندگی اور ترقی کا مدد نامہ معدنیات اور دوسری خام اشیاء کی درآبدار ہے اس لئے ہم جن ممالک سے یہ خام اشیاء حاصل کرنے میں ان کے مستقبل کا مسئلہ ہمارے لئے ایک ایسے مسئلہ کی حیثیت رکھتا ہے جسے قومی اہمیت حاصل ہو۔ جیسا کہ سٹونز بلا میں عرض کیا جا چکا ہے۔ امریکہ کے سرمایہ دار تاجر خام اشیاء کے حصول اور تیار شدہ مال کی فروخت کے سلسلہ میں چین کو خصوصی اہمیت دیتے رہے ہیں اس لئے نومبر ۱۹۴۷ء میں چین کا کافی شک کی حکومت اور امریکہ کے درمیان جو معاہدہ ہوا تھا اس کی رو سے امریکی تیلوں کو چین میں کسی ہابندی کے بغیر سفر کرنے، رہنے اور تجارت کرنے کے حقوق حاصل ہو گئے تھے امریکی تیل

فروں کو تجارتی، صنعتی، مالی، تعلیمی اور مذہبی ادارے قائم کرنے اور ان امور سے متعلق ہر قسم کی سرگرمیاں جاری رکھنے کی غیر مشروط اجازت دے دی گئی تھی اور جیٹنگ کائی شک کی حکومت نے اس بات کی ذمہ داری قبول کی تھی کہ چین میں آئے نوائے امریکی مل پر کسی قسم کی کوئی پابندی عاید نہیں کی جائے گی۔ لیکن ظاہر ہے جیٹنگ کائی شک کی حکومت امریکی سرمایہ داروں کو جو مراعات دے سکتی تھی چین کی عوامی حکومت سے ان مراعات کی کوئی توقع نہیں کی جاسکتی اور جیٹنگ کائی شک کے ساتھ امریکی سرمایہ دار جس تعلق خاطر کا اظہار کرتے رہے ہیں وہ چینی عوام کی فلاح و بہبود یا بقاء امنِ عالم کے جذبہ پر مبنی نہیں بلکہ اس کا مقصد امریکی سرمایہ داروں کے مفاد کی حفاظت ہے۔

سطور بالا میں، میں نے محض یہ بات ثابت کی ہے جیٹنگ کائی شک کے ساتھ امریکی سرمایہ داروں کی ہمدردی صرف اپنے مفاد کے حصول کی جذبہ پر مبنی ہے لیکن یہ بات ثابت کر دینے سے وقت کا یہ اہم ترین سوال حل نہیں ہو جاتا کہ اگر جیٹنگ کائی شک کی الواج نے ارض چین پر حملہ کر دیا اور اس حملہ میں امریکہ نے جیٹنگ کائی شک کی امداد بھی کی تو کیا ارض چین پر جیٹنگ کا قبضہ نہیں ہو سکتا؟ اور اس سوال کا جواب حاصل کرنے کے لئے سب سے پہلے ہیں اس قرطاس اسبٹن (دہانت پیپر) پر ایک نظر ڈال لینا چاہئے جو جیٹنگ کائی شک کی شکست کے بعد ۱۹۴۹ء کے اواخر میں ریاست ہائے متحدہ امریکہ کی طرف سے شائع کیا گیا تھا۔

اس قرطاس اسبٹن کے پیش لفظ میں متحدہ امریکہ کے سابق ناظم امور خارجہ سٹروین ایچسین نے لکھا تھا کہ جاپان کی شکست کے بعد سے متحدہ امریکہ کی سکونت نیشنلسٹ چین کو امداد اور قومن کی صورت میں جو رقوم دیتی رہی ہے وہ تقریباً دو ملین ڈالر تک پہنچی ہے یہ رقم نیشنلسٹ چین کے نیزانہ کی نصف رقم سے زیادہ ہے اور جنگ کے بعد سے امریکہ نے مغربی یورپ کے کسی ملک کو اس قدر مالی امداد نہیں بھیجی تھی اس امداد کے علاوہ امریکہ نے چین کو تقریباً ایک ملین ڈالر سے زیادہ قیمت کا جنگی سامان اور شہری ضرورتوں میں کام آنے والی اشیاء بھی دی ہیں اور ان کی قیمت کے طور پر محض ۲۳۲ ملین ڈالر وصول کرنے کا فیصلہ کیا گیا ہے۔ امریکہ نے چین کی فائدہ جنگی کے آخری دور میں

چیانگ کائی شک کو جو قابل ذکر امداد دی تھی اس کا اعتراف کرنے کے بعد اسی فرط اس میں اس بات کا اقرار بھی کیا تھا کہ ————— چیانگ کا زوال چین میں ان کی شدید ترین اندرونی مخالفت کا نتیجہ تھا اور چین کے اندرونی حالات نے جو رخ اختیار کیا تھا امریکہ کے لئے اس پر قابو حاصل کرنا ناممکن تھا۔ اور چین میں موجود امریکی فوجی مبصرین کی یہ بھی ہوئی یا دو اشیں اس بات پر گواہ ہیں کہ ۱۹۴۷ء میں ہنشناسٹنگ کی فوجوں کو کسی ایک مقابلہ میں بھی سامان جنگ کی قلت کے باعث شکست نہیں ہوئی — اس کے بعد سترہ مئی سن ۱۹۴۷ء کے ساتھ اس بات کو بھی تسلیم کر لیا تھا کہ ————— امریکہ خواہ کتنی ہی امداد کیوں نہ دیتا لیکن چیانگ کائی شک کی شکست کو روکنا ممکن نہیں تھا۔ ————— اور مذکورہ بالا اقتباسات سے یہ حقیقت واضح ہو جاتی ہے کہ اگر امریکہ کی مالی اور عسکری امداد ۱۹۴۷ء میں ارض چین پر چیانگ کائی شک کی حکومت کو سجال اور برقرار نہیں رکھ سکی تو وہی امداد آج چیانگ کائی شک کو ارض چین پر کس طرح مسلط کر سکتی ہے ؟

یہ بات ظاہر ہے کہ آج سے چند سال قبل پورے چین پر چیانگ کائی شک کی حکومت قائم تھی اور ان کی حکومت کے خلاف چینی عوام ہی کی سر فرود شاہہ جدوجہد نے انھیں ارض چین سے فرار ہونے اور فارموسا میں پناہ لینے پر مجبور کیا تھا اس لئے یہاں قدرتی طور پر سوال یہ پیدا ہوتا ہے کہ ————— کیا آج وہ حالات بدل گئے ہیں جن کی بدولت چیانگ کائی شک کو ارض چین سے فرار ہونا پڑا تھا اور کیا آج چین کے عوام چیانگ کائی شک کی حکومت کا خیر مقدم کرنے کے لئے آمادہ ہیں ؟

چین کی تاریخ کے مطالعہ سے یہ بات واضح ہو جاتی ہے کہ ڈاکٹر سن بیت سین کے انتقال کے بعد ارض چین کا وادہ رہنا چیانگ کائی شک ہی کو تصور کیا جانا تھا اور یہ ایک ایسی حقیقت ہے کہ دوسری عالم گیر جنگ کے آغاز سے قبل چین کے کمیونسٹ بھی اس سے منکر نہیں تھے اور جیسا کہ ایڈگار اسٹون نے اپنی قابل قدر کتاب ریڈا اشار اور چاننا میں لکھا ہے ————— چین کے جنرل مارشل کے حکم سے چیانگ کائی شک کی گرفتاری کے بعد کمیونسٹوں نے انھیں محض اس بنا پر رہا کر لیا تھا کہ وہ ان کی ذات کو چین کے قومی اتحاد کا مرکز تصور کرتے تھے ————— لیکن جنگ کے بعد جب چین میں از سر نو خانہ جنگی شروع

ہوئی تو چین کے عوام آہستہ آہستہ اس نتیجے پر پہنچنے لگے ان کے لئے چیانگ کائی شک کی حکومت متغیر نہیں ہو سکتی اور اسی لئے نیشنلسٹ فوجوں کو نہ صرف شکست ہی ہوئی گئی بلکہ نیشنلسٹ چین کے لاکھوں سپاہی چین کی عوامی فوج کے ساتھ شامل بھی ہوتے گئے پھر چین کا جس قدر علاقہ چیانگ کائی شک کی گرفت سے آزاد ہوتا رہا چونکہ وہاں کے عوام کی حالت بھی روز بروز بہتر ہوتی گئی اس لئے عوامی فوج اندنی حکومت دونوں کی قوت و طاقت ٹھستی گئی اور آج جب ارض چین بالکل آزاد ہے اور چین کی عوامی حکومت کو عوام کی حالت بہتر بنانے کے زیادہ مواقع حاصل ہیں وہاں کے حالات کو قدرتی طور پر چیانگ کائی شک کے موافق نہیں بلکہ شدید برزین مخالفت ہونا چاہئے۔ اس سلسلہ میں صرف ایک بات اور سمجھ لینا چاہئے اور وہ یہ ہے کہ ارض چین پر چیانگ کائی شک کی شکست کے دو ہی اسباب ہو سکتے تھے اول یہ کہ عوام ان کے مخالفت ہو گئے تھے اور اگر شکست کا بنیادی سبب اسی بات کو سمجھ لیا جائے تو حسیا کہ سطور بالا میں بتایا جا چکا ہے چین کے عوام اب ان کے موافق نہیں بن سکتے۔ اور دوسری وجہ چین کے کمیونسٹوں کی قوت کو قرار دیا جا سکتا ہے۔ اس حال میں اول تو چین کے کمیونسٹوں کی قوت عوام ہی کی قوت کا دوسرا نام ہے لیکن اگر اس قوت کو عوام سے علیحدہ بھی فرض نہ کر لیا جائے تو یہ بات بھی ماننا پڑے گی کہ چین کے کمیونسٹ اتنے طاقتور ہیں کہ وہ نہ صرف چیانگ کائی شک کی اس حکومت ہی کو شکست دے سکتے ہیں جس کی بغا کے لئے امریکہ ایسا طاقتور ملک ہر ممکن مدد دیتا رہا ہے بلکہ وہ چین کے ہم پلہ کر ڈر باشندوں کو ان کی مرضی کے خلاف زندگی بسر کرنے پر مجبور کر سکتے ہیں اور ظاہر ہے کہ چیانگ کائی شک ایک ایسی قوت کا مقابلہ نہیں کر سکتے۔ مختصر یہ کہ چیانگ کائی شک اور ان کے حامیوں کے لئے از سر نو ارض چین کی تسخیر اور اس پر تسلط ممکن نہیں اور اس قسم کی کوئی سہی موجودہ چین الاوامی حالات کو پے چیدہ تر تو ضرور بنا سکتی ہے لیکن اس کی بدولت چین کی عوامی حکومت کو تبدیل نہیں کیا جا سکتا۔